


बांग्लादेश के दो पोर्ट अमेरिका इस्तेमाल करेगा

इनमें से एक अंडमान से सिर्फ 1100किमी. दूर ; सीक्रेट जानकारी शेयर करने का भी समझौता



ढाका, एजेंसी। बांग्लादेश ने अमेरिका को दो महत्वपूर्ण बंदरगाहों के इस्तेमाल की इजाजत देने का फैसला किया है। इसके साथ ही दोनों देशों के बीच सीक्रेट जानकारी शेयर करने को लेकर भी समझौता हुआ है। रिपोर्ट के मुताबिक, अमेरिका और बांग्लादेश के बीच कुल तीन बड़े समझौते हुए हैं। इन समझौतों के बाद बांगाल के खाड़ी रीजन में अमेरिका की मौजूदगी और प्रभाव काफी बढ़ सकता है। अमेरिका को बांग्लादेश के चिटगांव और मतारबाड़ी बंदरगाहों तक पहुंच मिलेगी। इन बंदरगाहों का इस्तेमाल अमेरिकी नौसेना और सैन्य जहाज कर सकेगा। इससे अमेरिका को हिंद महासागर और बांगाल की खाड़ी क्षेत्र में अपनी सैन्य और रणनीतिक ताकत बढ़ाने में मदद मिलेगी। चिटगांव बंदरगाह भारत के अंडमान-निकोबार क्षेत्र से सिर्फ 1100 किमी दूर है।

नागालैंड पुलिस की अपील: भड़काऊ सोशल मीडिया पोस्टों से बचें; राज्य में न फैलाने दें मणिपुर हिंसा का असर



कोहिमा, एजेंसी। पड़ोसी राज्य मणिपुर में बिगड़ती कानून-व्यवस्था और वहां भड़की जातीय हिंसा की चिंगारी नागालैंड तक पहुंचने की आशंका गहराने लगी है। इस नाजुक मोड़ पर नागालैंड पुलिस ने राज्य के नागरिकों से शांति, सांप्रदायिक सोहार्द और अत्यधिक सतर्कता बरतने की पुरजोर अपील की है। नागालैंड के पुलिस महानिदेशक (डीजीपी) रूपिन शर्मा ने जनता से बेहद जिम्मेदारी से व्यवहार करने का आग्रह किया है। उन्होंने साफ कहा कि लोग किसी भी असत्यापित जानकारी, अफवाहों या भड़काऊ सोशल मीडिया सामग्री को आगे शेयर या फॉरवर्ड न करें। ऐसी हरकतें समाज में भय, गलतफहमी और सांप्रदायिक तनाव पैदा कर सकती हैं।

फेक न्यूज और सोशल मीडिया पर कड़ा पहरा

शुक्रवार को जारी आधिकारिक अपील में पुलिस ने सोशल मीडिया के जरिए झूठे और भ्रामक आख्यानों के प्रसार को लेकर गंभीर चेतावनी दी। पुलिस का कहना है कि आज के एआई यानी कृत्रिम बुद्धिमत्ता वाले दौर में फर्जी खबरें बनाना और उन्हें फैलाना पहले से कहीं ज्यादा आसान और खतरनाक हो चुका है।

तमिलनाडु सीएम विजय के काफिले के लिए अलग लेन

केरलम में आशा वर्करों की सैलरी 3 हजार बढ़ाई; नई सरकार वाले 3 राज्यों में बदलाव



तिरुवनंतपुरम/चेन्नई, एजेंसी। बांगाल से तमिलनाडु और केरलम तक नई सरकारों ने सत्ता संभालते ही प्रशासनिक और सियासी, दोनों स्तरों पर खुद को अलग दिखाने की कोशिश शुरू कर दी है। तमिलनाडु के सीएम विजय ने शुरुआती 12 दिन में अपने काफिले के लिए ट्रैफिक न रोकने का आदेश दिया है। महिला सुरक्षा के लिए 'सिंगपेन फोर्स' शुरू की है। सरकार ने हर थाने में 24 घंटे सीसीटीवी चालू रखने का निर्देश दिया है। शिकायत दर्ज कराने की वीडियो रिकॉर्डिंग होगी। इसके साथ ही 21 साल से कम उम्र वालों को शराब बेचने पर सख्त कार्रवाई होगी।

केरलम में यूडीएफ की वीडी सतीशन सरकार ने सचिवालय व मंत्रियों के आवासों तक आम लोगों की पहुंच आसान कर दी। मंत्रियों को ऑफिस और घर दोनों जगह लोगों से मिलना होगा।

वहीं पश्चिम बांगाल में भाजपा सरकार के मुखिया शुभेंदु अधिकारी ने भी पुलिस को निर्देश दिया है कि उनके काफिले के लिए आम वाहनों को न रोका जाए। शुभेंदु ने 9 मई को मुख्यमंत्री पद की शपथ ली थी।

अमरनाथ से बाबा बर्फानी की पहली तस्वीर आई

पवित्र गुफा में 6-7 फीट का शिवलिंग बना, यात्रा 3 जुलाई से; बीएसएफ जवानों ने दर्शन किए



अपना आकर ले चुका है। इस दौरान सुरक्षा के लिए तैनात जवानों ने सबसे पहले शिवलिंग के दर्शन भी किए। अमरनाथ यात्रा इस साल 3 जुलाई 2026 से शुरू होकर 9 अगस्त 2026 तक चलेगी।

अमरनाथ यात्रा के लिए 3.6 लाख से ज्यादा रजिस्ट्रेशन इस साल की अमरनाथ यात्रा के लिए अब तक 3.6 लाख से ज्यादा श्रद्धालु रजिस्ट्रेशन करा चुके हैं। यात्रा मार्ग पर कई जगह अब भी 10 से 12 फीट तक बर्फ जमी है, लेकिन सीमा सड़क संगठन (BRO) दोनों रास्तों पर तेजी से ट्रैक बहाल करने में जुटा है। अधिकारियों का दावा है कि 15 जून तक दोनों रास्ते पूरी तरह तैयार कर दिए जाएंगे।

यात्रा 3 जुलाई से बालटाल-सोनमार्ग और पारंपरिक नुनवान-पहलगाम मार्ग से शुरू होगी। 57 दिन की यह यात्रा 28 अगस्त को रक्षा बंधन और सावन पूर्णिमा के दिन संपन्न होगी। रजिस्ट्रेशन 15 अप्रैल से शुरू हुए थे।

51 हजार युवाओं को मिली सरकारी नौकरी की सौगात

पीएम बोले: अब आप देश की विकास यात्रा में शामिल; 12.50 लाख से ज्यादा को मिल चुकी नौकरी



नई दिल्ली, एजेंसी। देशभर के हजारों युवाओं के लिए शनिवार का दिन खुशियों की सौगात लेकर आया। 19वें रोजगार मेले में 51 हजार से ज्यादा युवाओं को सरकारी नौकरी के नियुक्ति पत्र मिले। प्रधानमंत्री नरेंद्र मोदी ने वीडियो कॉन्फ्रेंसिंग के जरिए इन युवाओं को बधाई दी और कहा कि आज पूरी दुनिया भारत के युवाओं और देश की तकनीकी ताकत को नए नजरिए से देख रही है।

प्रधानमंत्री ने कहा कि नौकरी पाने वाले ये युवा सिर्फ अपने करियर की शुरुआत नहीं कर रहे हैं, बल्कि देश की विकास यात्रा के अहम साथी भी बन रहे हैं। उन्होंने भरोसा जताया कि आने वाले वर्षों में यही युवा विकसित भारत के सपने को साकार करने में बड़ी भूमिका निभाएंगे। अपने संबोधन में प्रधानमंत्री मोदी ने युवाओं की मेहनत की सराहना की। उन्होंने कहा कि सरकारी नौकरी हासिल करने के लिए लंबे समय तक तैयारी करनी पड़ती है और इसके पीछे परिवार का भी बड़ा योगदान होता है।

उन्होंने कहा कि जब कोई युवा सफलता हासिल करता है, तो उस में सिर्फ उसकी मेहनत ही नहीं बल्कि माता-पिता, परिवार और पूरे समाज का सहयोग भी शामिल होता है। देश के 140 करोड़ नागरिक भी किसी न किसी रूप में उस सफलता के भागीदार होते हैं। प्रधानमंत्री ने सभी चर्चित युवाओं और उनके परिवारों को इस उपलब्धि के लिए बधाई दी और कहा कि यह सिर्फ नौकरी नहीं, बल्कि देश सेवा का अवसर भी है।

विदेश दौरे का युवाओं को मिलेगा फायदा : प्रधानमंत्री मोदी ने हाल ही में खत्म हुए अपने पांच देशों के दौरे का भी जिक्र किया। उन्होंने बताया कि संयुक्त अरब अमीरात (UAE), नीदरलैंड, स्वीडन, नॉर्वे और इटली की यात्रा के दौरान उन्होंने कई बड़ी कंपनियों और देशों के नेताओं से मुलाकात की। उन्होंने कहा कि जहां भी वे गए, वहां भारत के युवाओं को लेकर काफी उत्साह देखने को मिला। दुनिया भारत की तकनीकी प्रगति और युवा शक्ति से प्रभावित है और भारत की विकास यात्रा का हिस्सा बनना चाहती है। प्रधानमंत्री के मुताबिक भारत अलग-अलग देशों के साथ जो साझेदारी कर रहा है, उसका सबसे बड़ा उद्देश्य युवाओं को नए अवसर, रोजगार, आत्मविश्वास और अंतरराष्ट्रीय अनुभव उपलब्ध कराना है।

एनआईए चार्जशीट में खुलासा- लश्कर ने करवाया था पहलगांम हमला

पाकिस्तान के कसूर में रहता है मास्टरमाइंड साजिद जट्ट; 2019 में द रजिस्ट्रेंट्स फ्रंट बनाया था



नई दिल्ली, एजेंसी। कश्मीर के पहलगांम में पिछले साल 22 अप्रैल को हुए आतंकी हमले में पाकिस्तान का हाथ था। यह खुलासा नेशनल इन्वेस्टिगेशन एजेंसी (NIA) की चार्जशीट में हुआ है। हमले का मास्टरमाइंड लश्कर-ए-तैयबा आतंकी सैफुल्लाह उर्फ सैफुल्लाह साजिद जट्ट उर्फ लंगड़ा था। साजिद, पाकिस्तान के लाहौर में कसूर में रहता है। साजिद जट्ट ही आतंकीयों का मेन हैंडलर था। हमले के दौरान उसने तीनों आतंकीयों से लगातार संपर्क बनाए रखा। वह उन्हें रियल टाइम डायरेक्शन दे रहा था। उसने ही हमले वाली जगह बैसरन वैली की लोकेशन भेजी थी। हमले के दौरान भी वह लगातार आतंकीयों से बात कर रहा था। 15 दिसंबर 2025 को दारिख्त चार्जशीट की डिटेल्स अब सामने आई हैं।

22 अप्रैल 2025 को पहलगांम से 6किमी. दूर बैसरन घाटी में आतंकी हमले में 26 ट्रिस्टर्स की मौत हुई थी। 16 लोग घायल हुए थे। लोगों को उनकी धार्मिक पहचान के आधार पर निशाना बनाया गया था।

जेट मोड़ टनल पर हमले में भी शामिल साजिद, 2005 में वह बॉर्डर क्रॉस करके दक्षिण कश्मीर के कुलगाम में घुसा था। पैर में गोली लगने के कारण साजिद नकली पैर लगाता है। इसलिए उसे लंगड़ा कहा जाता है। उस पर भर्ती, फंडिंग, घुसपैठ और आतंकीयों को लॉजिस्टिक सपोर्ट देने के आरोप हैं। 2019 में साजिद जट्ट लंगड़ा ने ही लश्कर के प्रॉक्सि द रजिस्ट्रेंट्स फ्रंट (टीआरएफ) को खड़ा किया था। उसे जम्मू-कश्मीर में आतंकी गतिविधियों का हैंडलर और ऑपरेशनल कमांडर माना जाता है।

महिलाओं की गरिमा पर सुप्रीम टिप्पणी

महिला का निजी वीडियो अपलोड करने की धमकी देना अपराध



नई दिल्ली, एजेंसी। महिलाओं की गरिमा, निजता और यौन स्वायत्तता को लेकर सुप्रीम कोर्ट ने बड़ा और अहम फैसला सुनाया है। अदालत ने साफ कहा कि किसी महिला के चरित्र, पवित्रता या

अनैतिकता को पुराने पितृसत्तात्मक नजरिए से नहीं देखा जा सकता। कोर्ट ने कहा कि आज के समय में संविधान के मूल्यों के अनुसार महिला की गरिमा और उसकी निजी स्वतंत्रता सबसे अहम है। अदालत ने यह भी

माना कि किसी महिला का निजी वीडियो सोशल मीडिया पर डालने की धमकी देना गंभीर अपराध है और यह उसकी इज्जत व निजता पर सीधा हमला है। सुप्रीम कोर्ट का यह फैसला महिलाओं की सुरक्षा और सम्मान के लिहाज से बेहद महत्वपूर्ण माना जा रहा है।

क्या है पूरा मामला और कोर्ट ने क्या कहा? सुप्रीम कोर्ट की जस्टिस संजय करोल और जस्टिस एन कोट्टिश्वर

सिंह की पीठ ने यह फैसला सुनाया। मामला तमिलनाडु का है। आरोपी विजय कुमार पर आरोप था कि उसने अपनी पूर्व पार्टनर का नहाने समय वीडियो बना लिया था। बाद में रिश्ता खराब होने पर उसने महिला को धमकी दी कि वह वीडियो फेसबुक पर अपलोड कर देगा। अदालत ने कहा कि इस तरह की धमकी महिला की गरिमा, निजता और यौन स्वायत्तता का उल्लंघन है। कोर्ट ने भारतीय दंड संहिता की धारा 506 के

सिंह की पीठ ने यह फैसला सुनाया। मामला तमिलनाडु का है। आरोपी विजय कुमार पर आरोप था कि उसने अपनी पूर्व पार्टनर का नहाने समय वीडियो बना लिया था। बाद में रिश्ता खराब होने पर उसने महिला को धमकी दी कि वह वीडियो फेसबुक पर अपलोड कर देगा। अदालत ने कहा कि इस तरह की धमकी महिला की गरिमा, निजता और यौन स्वायत्तता का उल्लंघन है। कोर्ट ने भारतीय दंड संहिता की धारा 506 के

'पिछली सरकार के घोटालों से बदनाम हुआ बांगाल'

सीएम शुभेंदु अधिकारी बोले-युवाओं के भविष्य से खिलवाड़ मंजूर नहीं



कोलकाता, एजेंसी। पश्चिम बांगाल के मुख्यमंत्री शुभेंदु अधिकारी ने शनिवार को कहा कि राज्य पिछले तुलामूल कांग्रेस शासन के दौरान हुए विभिन्न भर्ती घोटालों के कारण बदनाम हुआ है। उन्होंने इस बात पर जोर दिया कि अब राज्य को इस निराशाजनक स्थिति से बाहर निकालने की सख्त जरूरत है। रोजगार मेले को संबोधित करते हुए मुख्यमंत्री ने कहा कि कलकत्ता उच्च न्यायालय और सर्वोच्च न्यायालय को पिछली सरकार की अवैधताओं में हस्तक्षेप करना पड़ा। इन घोटालों से पश्चिम बांगाल की छवि को भारी नुकसान पहुंचा है। उन्होंने कहा, 'हमें अपने प्रिय पश्चिम बांगाल को इस दलदल से बाहर निकालना ही होगा।'

चीन की कोयला खदान में ब्लास्ट, 90 लोगों की मौत

247 मजदूर काम कर रहे थे, जिनपिंग बोले-गुनहगारों को नहीं छोड़ेंगे



बीजिंग, एजेंसी। चीन के शांक्सी प्रांत में एक कोयला खदान में हुए भीषण विस्फोट में कम से कम 90 लोगों की मौत हो गई। यह हादसा चीन में पिछले एक दशक का सबसे बड़ा कोयला खदान हादसा माना जा रहा है।

सरकारी समाचार एजेंसी शिन्हुआ के मुताबिक विस्फोट शुक्रवार को शांक्सी प्रांत के किनयुआन काउंटी में हुआ। यह इलाका बीजिंग से करीब 520 किलोमीटर दक्षिण-पश्चिम में स्थित है। हादसे से पहले खदान में कार्बन मोनोऑक्साइड गैस का अलर्ट जारी किया गया था। इसके कुछ समय बाद जोरदार विस्फोट हुआ। जिस समय धमाका हुआ, उस वक्त खदान के अंदर 247 मजदूर काम

कर रहे थे। अभी यह साफ नहीं है कि कितने लोग अब भी अंदर फंसे हुए हैं। राहत और बचाव अभियान जारी है। हिरानी की बात यह है कि हादसे के तुरंत बाद शिन्हुआ ने शुरुआती रिपोर्ट में सिर्फ आठ मौत की जानकारी दी थी और कहा था

कि 200 से ज्यादा मजदूरों को सुरक्षित बाहर निकाल लिया गया है। बाद में अचानक मृतकों की संख्या बढ़कर 82 बताई गई। सरकारी मीडिया ने यह साफ नहीं किया कि आंकड़ा इतनी तेजी से कैसे बढ़ा।

अनैतिकता को लेकर सुप्रीम कोर्ट की नई सोच या है?

सुप्रीम कोर्ट ने अपने फैसले में कहा कि अनैतिकता या अशुद्धता जैसे शब्दों को पुराने सामाजिक नजरिए से नहीं देखा जा सकता। अदालत ने कहा कि पहले समाज महिलाओं की पवित्रता और चरित्र को केवल नैतिकता के चरम से देखता था, लेकिन अब संविधान महिला को गरिमा और अपनी जिंदगी से जुड़े फैसले लेने का अधिकार देता है। कोर्ट ने साफ कहा कि महिला अपनी यौन पसंद, निजी आदतों और जीवन से जुड़े फैसले खुद लेने के लिए स्वतंत्र है।

भाग-दो के तहत आरोपी की वीडियो सार्वजनिक करने की धमकी दोषसिद्धि को सही ठहराया। अदालत ने कहा कि किसी महिला का निजी

वीडियो सार्वजनिक करने की धमकी देना उसके चरित्र और सम्मान पर हमला करने जैसा है।

रीवा में ‘अमृत महा हरित अभियान’ पर एक दिवसीय संभागीय कार्यशाला संपन्न

मीडिया ऑडीटर, रीवा, (निप्र)। नगर निगम रीवा द्वारा ‘अमृत महा हरित अभियान’ के अंतर्गत वृक्षारोपण एवं पौधों के रखरखाव को लेकर शनिवार को एक दिवसीय संभागीय कार्यशाला का आयोजन किया गया। इस कार्यशाला का मुख्य उद्देश्य वर्ष 2026 में प्रभावी वृक्षारोपण की योजना तैयार करना तथा लगाए गए पौधों के दीर्घकालिक संरक्षण एवं देखभाल को सुनिश्चित करना रहा कार्यशाला में नगर निगम उपायुक्त प्रकाश द्विवेदी, कार्यपालन अभियंता हरीशंकर मिश्रा, सिटी मैनेजर अभिमन्यु सिंह, वन विभाग के सेवानिवृत्त एसडीओ एमपी मिश्रा सहित सभी यूएलबी के सीएमओ, सब इंजीनियर एवं पीडीएमसी के अधिकारी उपस्थित रहे। इसके



साथ ही एसएसजी की महिलाओं ने भी बड़ी संख्या में भाग लेकर सक्रिय सहभागिता दर्ज कराई कार्यशाला के दौरान विशेषज्ञों ने विस्तृत जानकारी देते हुए बताया कि वृक्षारोपण केवल पौधे लगाने तक सीमित नहीं है, बल्कि उनकी नियमित देखभाल, सिंचाई, सुरक्षा

और निगरानी भी उतनी ही आवश्यक है। उन्होंने पौधों के चयन, रोपण की तकनीक, मिट्टी की तैयारी तथा जल संरक्षण के उपायों पर भी विस्तार से मार्गदर्शन दिया ‘अमृत मित्र’ योजना से जुड़ी महिलाओं ने भी अपने अनुभव साझा किए और

वृक्षारोपण एवं जल संरक्षण में अपनी भूमिका पर चर्चा की। महिलाओं ने कहा कि यदि समुदाय स्तर पर सहभागिता बढ़े तो पर्यावरण संरक्षण के लक्ष्य अधिक प्रभावी ढंग से पूरे किए जा सकते हैं। उपायुक्त प्रकाश द्विवेदी ने कहा कि इस कार्यशाला से प्राप्त



सुझावों को वर्ष 2026 के वृक्षारोपण अभियान में लागू किया जाएगा। उन्होंने कहा कि रीवा को हरियाली, स्वच्छता और जल संरक्षण की दिशा में एक आदर्श शहर बनाने के लिए सभी विभागों को समन्वय के साथ कार्य करना होगा कार्यशाला के समापन पर

अधिकारियों ने संकल्प लिया कि वृक्षारोपण अभियान को केवल औपचारिकता में न बनाकर इसे एक जनआंदोलन के रूप में आगे बढ़ाया जाएगा, ताकि आने वाले समय में रीवा को पर्यावरणीय रूप से और अधिक समृद्ध बनाया जा सके।

बिजली लाइन में स्पाकिंग से भड़की आग, देर से पहुंची फायर ब्रिगेड जिंदा जलने से 3 बच्चों की मौत

मीडिया ऑडीटर, सीधी (निप्र)। मध्य प्रदेश के सीधी जिले में कच्चे मकान में लगी भीषण आग में तीन मासूम बच्चों की जिंदा जलकर मौत हो गई आग ने कुछ ही मिनटों में पूरे घर को चपेट में ले लिया। अंदर मौजूद बच्चे बाहर नहीं निकल सके ग्रामीण मौके पर पहुंचे और आग बुझाने की कोशिश शुरू की तब तक बच्चों ने दम तोड़ दिया था जानकारी के मुताबिक मृत बच्चों की पहचान डेढ़ वर्षीय रिधि साकेत, 6 वर्षीय धूमू उर्फ संस्था साकेत और 3 वर्षीय एक अन्य बच्चे के रूप में हुई है। सभी जमोड़ी के काशीहवा गांव के रहने वाले थे। हदसा शनिवार दोपहर करीब 1 बजे हुआ आग शॉर्ट सर्किट की वजह से लगी बच्चे अंदर फंसे रहे गांव के पुष्पराज मिश्रा ने बताया कि आग शॉर्ट सर्किट की वजह से लगी। घर के ऊपर से गुजर रही बिजली लाइन में स्पाकिंग हुई चिंगारी पास में रखे बांस और सूखे सामान पर गिरी, जिसके बाद आग तेजी से फैल गई देखते ही देखते पूरा कच्चा मकान आग की लपटों में घिर गया घटना

के समय घर बाहर से बंद था और अंदर तीनों बच्चे मौजूद थे बच्चों की मां ने घर से जाते समय दरवाजा बाहर से बंद कर दिया था इसकी वजह से बच्चे अंदर ही फंसे गए। स्थानीय स्तर पर सुविधा न होने के कारण फायर ब्रिगेड को चुरहट से बुलवाने में देरी हुई, जिससे नुकसान बढ़ गया मजदूरी पर गया था पिता राशन लेने गई थी मां बच्चों के पिता रामरतन साकेत ने बताया कि वह मजदूरी करने सीधी शहर गए थे जबकि बच्चों की मां राशन लेने दुकान गई थी। इसी दौरान हादसा हो गया। गांव के एक व्यक्ति ने फोन कर आग लगने और बच्चों के फंसे होने की जानकारी दी खबर मिलते ही परिवार में चीख-पुकार मच गई सूचना मिलते ही जमोड़ी थाना प्रभारी दिव्य प्रकाश त्रिपाठी पुलिस बल के साथ मौके पर पहुंचे। ग्रामीणों की मदद से काफी मशक्कत के बाद आग पर काबू पाया गया, लेकिन तब तक तीनों बच्चों की मौत हो चुकी थी। सूचना मिलते ही सिटी कोतवाली पुलिस और प्रशासनिक अधिकारी भी गांव पहुंच गए।

संघ प्रमुख शहडोल से रायपुर के लिए रवाना :तीन दिन के प्रवास पर आए थे, 350 सुरक्षाकर्मी रहे तैनात

मीडिया ऑडीटर, शहडोल (निप्र)। राष्ट्रीय स्वयंसेवक संघ के सरसंघचालक मोहन भागवत ने अपना तीन दिवसीय शहडोल प्रवास पूरा किया वे देर रात कड़ी सुरक्षा व्यवस्था के बीच सारनाथ एक्सप्रेस से रायपुर के लिए रवाना हुए आदिवासी अंचल में संघ प्रमुख का यह दौरा संगठनात्मक दृष्टि से बेहद महत्वपूर्ण माना गया संघ प्रमुख 20 मई को कटनी से शहडोल पहुंचे थे उनका यह दौरा राष्ट्रीय स्वयंसेवक संघ के प्रथम विकास वर्ग के आयोजन के सिलसिले में था इस प्रशिक्षण वर्ग में मध्य प्रदेश और छत्तीसगढ़ के मालवा एवं मध्य क्षेत्र से 383 स्वयंसेवकों ने भाग लिया 19 मई से शुरू हुए इस वर्ग के दौरान डॉ. भागवत ने स्वयंसेवकों से संवाद



किया। उन्होंने कई बौद्धिक सत्रों को संबोधित किया और संघ के संगठनात्मक विषयों पर पदाधिकारियों के साथ चर्चा की 350 अधिकारी कर्मचारी तैनात रहे संघ प्रमुख के दौर के महेतजर पूरे शहर को हाई-सिक्योरिटी जोन में बदल दिया गया था उनकी श्रेणी की सुरक्षा के तहत सीआईएसएफ, स्पेशल ब्रांच

जिला पुलिस और अन्य जिलों से आए लगभग 350 अधिकारी-कर्मचारी सुरक्षा में तैनात थे पांडवनगर स्थित सरस्वती स्कूल परिसर में 24 घंटे सुरक्षा निगरानी की गई। डीएसपी रैंक के अधिकारियों के साथ सीआईएसएफ की विशेष टीम लगातार सुरक्षा व्यवस्था पर नजर रख रही थी राष्ट्रीय स्वयंसेवक

संघ का कार्यकर्ता विकास वर्ग (सामान्य प्रथम वर्ष) 18 मई से सरस्वती स्कूल पांडवनगर में आयोजित किया जा रहा है जिसका समापन 7 जून को होगा संघ प्रमुख तीन दिनों तक इसी वर्ग के कार्यक्रमों में शामिल रहे और पूरे समय परिसर के भीतर ही रहे पांडवनगर में रही कड़ी सुरक्षा सुरक्षा कारणों से पांडवनगर क्षेत्र के 500 मीटर दायरे में ड्रोने उड़ाने पर प्रतिबंध था। आगमन और प्रस्थान के दौरान शहर के कई प्रमुख मार्गों पर यातायात भी डायवर्ट किया गया। प्रवास के अंतिम दिन देर रात डॉ. भागवत शहडोल रेलवे स्टेशन पहुंचे, जहां सुरक्षा एजेंसियों की निगरानी में उन्हें सारनाथ एक्सप्रेस से रायपुर के लिए रवाना किया गया।

सूखी झाड़ियों में लगी आग, तेज हवा से फैली घरों की बाड़ी तक पहुंचीं लपटें, फायर बिग्रेड-ग्रामीणों ने पाया काबू

मीडिया ऑडीटर, शहडोल (निप्र)। शहडोल जिले के अमलाई क्षेत्र अंतर्गत बकहो में शनिवार को सड़क किनारे सूखी झाड़ियों में अचानक आग लग गई तेज हवा के कारण आग तेजी से फैलती गई और आसपास का इलाका इसकी चपेट में आ गया कब्रिस्तान क्षेत्र तक पहुंची आग आग की लपटें पास स्थित कब्रिस्तान की ओर बढ़ने लगीं जिससे इलाके में दहशत फैल गई स्थिति बिगड़ते देख ग्रामीणों ने दमकल विभाग को सूचना दी और खुद भी आग बुझाने में जुट गए घरों और बाड़ियों को नुकसान आग नगर परिषद बकहो के वार्ड क्रमांक- 3 की बताई गई है प्रत्यक्षदर्शियों के अनुसार आग पहले सूखी घास और झाड़ियों में लगी थी, जो तेज हवा में फैल गई। इस



दौरान एक घर की बाड़ी में पेड़-पौधे, लकड़ियां और घरेलू सामान जलकर नष्ट हो गया ग्रामीणों और दमकल की कोशिश से काबू ग्रामीणों ने बाल्टियों और पाइप से पानी डालकर आग को फैलने से रोकने का प्रयास किया उनकी तत्परता से आग कब्रिस्तान के

अंदर तक नहीं पहुंच पाई सूचना मिलने के बाद दमकल टीम मौके पर पहुंची और ग्रामीणों के साथ मिलकर कई घंटों की मशक्कत के बाद आग पर काबू पाया गया इस घटना में किसी तरह की जनहानि नहीं हुई है। आग लगने के कारणों की जांच की जा रही है।

दिनदहाड़े घर से 8 लाख की चोरी :पुलिस 15 घंटे बाद भी मौके पर नहीं पहुंची, ग्रामीण बोले-क्षेत्र में नहीं हो रही गश्त

मीडिया ऑडीटर, शहडोल (निप्र)। शहडोल जिले के जैतपुर थाना क्षेत्र के बदौडी गांव में दिनदहाड़े करीब 8 लाख रुपए की चोरी हो गई यह घटना ऐसे समय हुई है जब कोटरी गांव में एक सेवानिवृत्त शिक्षक के घर से 75 लाख रुपए की चोरी का मामला अभी सुलझा नहीं है इस नई वारदात ने ग्रामीणों की चिंता बढ़ा दी है और पुलिस की कार्यप्रणाली पर सवाल खड़े हो रहे हैं।



इलाज के लिए अस्पताल गया था परिवार: बदौडी गांव की निवासी तारावती सिंह शुक्रवार सुबह लगभग 10 बजे अपने देवर के साथ इलाज के लिए शहडोल अस्पताल गई थीं। उनके पति घर से बाहर रहते हैं, इसलिए उस समय घर में कोई मौजूद नहीं था। शाम को जब तारावती सिंह वापस लौटें, तो उन्होंने घर से मुख्य दरवाजे के ताले टूटे हुए पाए।

सोने-चांदी के गहने सहित कई बर्तन चोरी: घर के अंदर का सामान बिखरा हुआ था और अलमारी व पेड़ियों के ताले टूटे हुए थे। पीड़िता के अनुसार, चोर लगभग दो तोला सोने के जेवर, करीब दो किलो चांदी के आभूषण और पीतल व फूल के 15 बर्तन चोरी कर ले गए। चोरी हुए सामान की कुल कीमत लगभग 8 लाख रुपए आंकी गई है।

15 घंटे बाद भी निरीक्षण करने नहीं पहुंची पुलिस: तारावती सिंह ने शुक्रवार रात ही जैतपुर थाने में चोरी की शिकायत दर्ज कराई। हालांकि,

शिकायत के 15 घंटे बाद भी शनिवार सुबह 10 बजे तक पुलिस टीम घटनास्थल की निरीक्षण करने नहीं पहुंची थी इस पर ग्रामीणों ने पुलिस की निष्क्रियता पर सवाल उठाए हैं ग्रामीणों का कहना है कि क्षेत्र में लगातार चोरी की वारदातें हो रही हैं, लेकिन पुलिस न तो गश्त बढ़ा रही है और न ही पिछली चोरियों का खुलासा कर पा रही है। उन्होंने पुलिस प्रशासन से नियमित गश्त बढ़ाने और इन घटनाओं का जल्द खुलासा करने की मांग की है।

सोन घड़ियाल अभ्यारण्य में घड़ियाल के बच्चे से छेड़छाड़

युवकों की हरकत से सुरक्षा व्यवस्था पर सवाल, अधिकारी बोले-जांच के बाद होगी कार्रवाई वीडियो

युवकों की हरकत से सुरक्षा व्यवस्था पर सवाल, अधिकारी बोले-जांच के बाद होगी कार्रवाई वीडियो

मीडिया ऑडीटर, सीधी (निप्र)। सीधी जिले के सोन घड़ियाल अभ्यारण्य से एक वीडियो सामने आया है जिसमें कुछ युवक सोन नदी में घड़ियाल के बच्चे के साथ छेड़छाड़ करते दिखाई दे रहे हैं। वीडियो सोशल मीडिया पर वायरल होने के बाद अभ्यारण्य की सुरक्षा व्यवस्था पर सवाल उठने लगे हैं वायरल वीडियो में 5 से 6 युवक सोन नदी में नहाते नजर आ रहे हैं बताया जा रहा है कि यह घटना अभ्यारण्य क्षेत्र और मुख्य मार्ग से करीब 300 मीटर दूर की है इसी क्षेत्र में हाल ही में चंबल नदी से 80 कछुए और घड़ियाल छोड़े गए थे अभ्यारण्य में पहले से भी



बड़ी संख्या में घड़ियाल और मगरमच्छ मौजूद हैं। घड़ियाल के बच्चे के साथ छेड़छाड़: वीडियो में युवक घड़ियाल के बच्चे को पकड़कर उसके साथ खिलवाड़ करते दिखाई दे रहे हैं। कुछ युवक

उसकी पूंछ पकड़ते नजर आए जबकि कुछ उसका मुंह पकड़कर वीडियो बनाते दिखे। इस घटना को लेकर लोगों ने नाराजगी जताई है और वन्यजीव सुरक्षा व्यवस्था पर सवाल उठाए हैं।

वन्यजीव विशेषज्ञ बोले- ऐसी हरकतें खतरनाक: विशेषज्ञों का कहना है कि घड़ियाल और मगरमच्छ जैसे जलजीवों के साथ इस तरह की हरकत खतरनाक हो सकती है। साथ ही यह वन्यजीव संरक्षण



कानून के तहत अपराध की श्रेणी में आता है घटना के दौरान मौके पर किसी अधिकारी या कर्मचारी के मौजूद न होने की बात भी सामने आई है जांच के बाद होगी कार्रवाई मामले में प्रमोद सिंह ने बताया कि वायरल

वीडियो की जानकारी मिली है और इसकी जांच कराई जा रही है उन्होंने कहा कि यदि किसी ने वन्यजीवों के साथ छेड़छाड़ की है या नियमों का उल्लंघन किया है तो संबंधित लोगों के खिलाफ कार्रवाई की जाएगी।

मुख्यमंत्री ने गोपद बनास हादसे पर जताया गहरा शोक, परिजनों को तत्काल आर्थिक सहायता की घोषणा

मीडिया ऑडीटर, सीधी (निप्र)। मुख्यमंत्री डॉ. मोहन यादव ने तहसील गोपद बनास अंतर्गत ग्राम कसिहवा, ग्राम पंचायत बघवारी में हुए दर्दनाक अग्निकांड पर गहरा शोक व्यक्त करते हुए शोक संतप्त परिवार के प्रति संवेदनाएं प्रकट की हैं। मुख्यमंत्री ने इस हृदयविदारक घटना में मृत तीनों बच्चों के परिजनों को प्रति मृतक 6 लाख 25 हजार रुपये की आर्थिक सहायता तत्काल उपलब्ध कराए जाने की घोषणा की है घोषित सहायता राशि में 2-2 लाख रुपये मुख्यमंत्री स्वेच्छानुदान मद से, 4-4 लाख रुपये ऊर्जा विभाग से, 20-20 हजार रुपये जिला रेडक्रॉस सोसायटी सीधी से तथा 5-5 हजार रुपये अंत्येष्टि सहायता राशि के रूप में प्रदान किए जाएंगे।

मुख्यमंत्री ने गोपद बनास हादसे पर जताया गहरा शोक, परिजनों को तत्काल आर्थिक सहायता की घोषणा

मीडिया ऑडीटर, सीधी (निप्र)। मुख्यमंत्री डॉ. मोहन यादव ने तहसील गोपद बनास अंतर्गत ग्राम कसिहवा, ग्राम पंचायत बघवारी में हुए दर्दनाक अग्निकांड पर गहरा शोक व्यक्त करते हुए शोक संतप्त परिवार के प्रति संवेदनाएं प्रकट की हैं। मुख्यमंत्री ने इस हृदयविदारक घटना में मृत तीनों बच्चों के परिजनों को प्रति मृतक 6 लाख 25 हजार रुपये की आर्थिक सहायता तत्काल उपलब्ध कराए जाने की घोषणा की है घोषित सहायता राशि में 2-2 लाख रुपये मुख्यमंत्री स्वेच्छानुदान मद से, 4-4 लाख रुपये ऊर्जा विभाग से, 20-20 हजार रुपये जिला रेडक्रॉस सोसायटी सीधी से तथा 5-5 हजार रुपये अंत्येष्टि सहायता राशि के रूप में प्रदान किए जाएंगे।

बेटे ने 5 हजार में कराई पिता की हत्या, शव जंगल के सूखे कुएं में जलाकर छिपाया था बदबू आने पर खुलासा

मीडिया ऑडीटर, सीधी (निप्र)। सीधी जिले के मझौली थाना क्षेत्र में एक हत्या का खुलासा हुआ है पुलिस ने बताया कि एक बेटे ने अपने पिता की हत्या के लिए 5 हजार रुपए की सुपारी दी थी हत्या के बाद शव को जंगल के सूखे कुएं में फेंककर आग लगा दी गई थी, ताकि पहचान मिटाई जा सके। मझौली पुलिस ने शनिवार को इस मामले में 10 आरोपियों को गिरफ्तार किया है मझौली थाना प्रभारी विशाल शर्मा ने जानकारी दी कि 19 मई को ग्राम बरमानी निवासी रघुवर अगरिया ने अपने बड़े भाई राजभान अगरिया के लापता होने की सूचना दी थी पुलिस और ग्रामीणों ने तलाश शुरू की। ग्राम करमाई पड़ोहर टोला के जंगल में स्थित एक सूखे कुएं से दुर्गंध आने पर जांच की गई, जहां एक जला हुआ शव मिला। बाद में शव की पहचान राजभान अगरिया के रूप में हुई

पुलिस जांच में खुलासा हुआ कि मृतक का पुत्र कमलभान अगरिया अपने पिता से लगातार होने वाले विवादों से परेशान था। इसी रंजिश के चलते उसने अपने परिचित रवी सिंह गोंड को पिता की हत्या के लिए 5 हजार रुपए देने की पेशकश की थी योजना के अनुसार 16 मई की रात आरोपियों ने राजभान अगरिया को घर से बाहर बुलाया इसके बाद डंडों और खूंटे से हमला कर उनकी हत्या कर दी हत्या के बाद आरोपियों ने शव को एक कंबल में लपेटकर जंगल के सूखे कुएं में फेंक दिया। पहचान मिटाने के इरादे से शव को आग लगा दी गई और ऊपर से झाड़ियां डालकर छिपाने का प्रयास किया गया पोस्टमार्टम रिपोर्ट में राजभान के सिर पर गंभीर चोटें और शव की जलाने के साक्ष्य मिले इसके बाद पुलिस ने हत्या का मामला दर्ज कर जांच शुरू की।

रविवार सुबह साढ़े तीन घंटे बिजली बंद रहेगी, आधे शहर की सप्लाई प्रभावित

मीडिया ऑडीटर, नर्मदापुरम (निप्र)। नर्मदापुरम शहर में रविवार को बिजली कंपनी जोन-2 द्वारा नवीन 33 केवी लाइन का मंटेनेंस कार्य किया जाएगा। इसके चलते सुबह 8 बजे से 11:30 बजे तक शहर के कई इलाकों में विद्युत आपूर्ति बंद रहेगी। बिजली कंपनी ने नागरिकों से सहयोग की अपील करते हुए आवश्यक कार्य पहले से निपटाने की सलाह दी है बिजली कंपनी अधिकारियों के अनुसार लाइन मंटेनेंस कार्य के कारण कलेक्ट्रेट, हाउसिंग बोर्ड, आईटीआई, प्रोफेसर कॉलोनी, मालाखेड़ी, नर्मदा टाउन, सदर बाजार तथा सेठानी घाट फोडर से जुड़े क्षेत्रों की बिजली सप्लाई प्रभावित रहेगी। करीब साढ़े तीन घंटे तक आधे शहर में बिजली बंद रहने से घरेलू उपभोक्ताओं, व्यापारिक प्रतिष्ठानों और कार्यालयों में कामकाज प्रभावित होने की संभावना है जिन प्रमुख



क्षेत्रों में बिजली आपूर्ति बंद रहेगी, उनमें कोर्ट परिसर, कलेक्ट्रेट परिसर, आरसीसी मॉल, कोठी बाजार, जिला जेल, पुलिस लाइन, कमिश्नर कॉलोनी, ईंद्रप्रस्थ कॉलोनी, पटवारी

कॉलोनी, बाबई रोड, कालिका नगर बैंक कॉलोनी पुरानी हाउसिंग बोर्ड कॉलोनी, तवा कॉलोनी और महिला सेल के आसपास के इलाके शामिल हैं इसके अलावा शांतिनगर, मीनाक्षी

चौक गिन्नी कंपाउंड, गल्ला मंडी तिवारी कॉलोनी, नारायण नगर, फॉरेस्ट डिपो, साईनाथ एसटीडी होमगार्ड ऑफिस व्यंकटेश परिसर, मंगलमय परिसर, डिवाइन सिटी, चक्कर रोड, साई

विहार कॉलोनी, रेशम केंद्र और आजाद चौक क्षेत्र की सप्लाई भी बंद रहेगी बिजली कटौती का असर नर्मदा टाउन आनंद नगर, नर्मदा विहार एनएमबी कॉलेज, गैरिज लाइन बस स्टैंड, सिंधी कॉलोनी सतरस्ता, अमर चौक, सेठानी घाट, एसपी ऑफिस के आसपास,मोरछली चौक, इतवारा बाजार, ताराहटा, एकता चौक और सराफा चौक जैसे व्यस्त इलाकों में भी देखने को मिलेगा बिजली कंपनी ने बताया कि मंटेनेंस कार्य पूरा होने के बाद विद्युत आपूर्ति बहाल कर दी जाएगी हालांकि कार्य की स्थिति के अनुसार समय में परिवर्तन भी संभव है अधिकारियों ने नागरिकों से अपील की है कि वे बिजली बंद रहने की अवधि को ध्यान में रखते हुए पेयजल मोबाइल चार्जिंग और अन्य जरूरी व्यवस्थाएं पहले से सुनिश्चित कर लें।

इटारसी में नल-जल योजना जल्द शुरू करने की मांग मलोथर में रात्रि चौपाल, सीईओ हिमांशु जैन ने सुनी ग्रामीणों की समस्याएं

मीडिया ऑडीटर, इटारसी (निप्र)। इटारसी में प्रशासन आपके द्वार अभियान के तहत शुक्रवार को विकासखंड केसला की मलोथर ग्राम पंचायत में रात्रि चौपाल आयोजित की गई। चौपाल में हिमांशु जैन ने ग्रामीणों से सीधा संवाद कर उनकी समस्याएं सुनीं और संबंधित अधिकारियों को निराकरण के निर्देश दिए कार्यक्रम में बड़ी संख्या में ग्रामीण मौजूद रहे विभिन्न विभागों के अधिकारियों ने शासन की योजनाओं की जानकारी दी कृषि विभाग ने किसानों को अन्न मृदा परीक्षण और पर ड्रॉप मोर ब्रॉप योजना के बारे में जागरूक किया नल-जल योजना जल्द शुरू करने की मांग चौपाल में तक पहुंचाने पर जोर चौपाल में तीर्थ दर्शन योजना और दिव्यांगजन कल्याण योजनाओं का लाभ



तत्काल कार्रवाई के निर्देश दिए। उन्होंने कहा कि जिन पंचायतों में योजना हस्तांतरित हो चुकी है, वहां उपभोक्ता नियमित रूप से जलकर जमा करें, ताकि योजना का संचालन और रखरखाव सुचारु रूप से हो सके ग्रामीणों ने पानी निकासी की समस्या भी अधिकारियों के सामने रखी। इस पर पंचायत को कार्ययोजना और एस्टीमेट तैयार करने के निर्देश दिए गए योजनाओं का लाभ पात्र लोगों तक पहुंचाने पर जोर चौपाल में तीर्थ दर्शन योजना और दिव्यांगजन कल्याण योजनाओं का लाभ

अधिक से अधिक पात्र लोगों तक पहुंचाने पर भी चर्चा हुई। अधिकारियों को निर्देश दिए गए कि वे गांवों में लगातार संपर्क बनाए रखें और लोगों की समस्याओं का समय पर समाधान करें बांदरी गांव में शासकीय स्कूल के खेल मैदान के लिए भूमि उपलब्ध कराने को लेकर भी शिक्षा विभाग को आवश्यक कार्रवाई करने के निर्देश दिए गए कार्यक्रम में संगीता धुर्वे, निलेश शर्मा, डॉ. बबोता राठौर और नीता कोरी सहित विभिन्न विभागों के अधिकारी मौजूद रहे।

दूध लेने गए युवक को पीटा, 4 पर FIR बचाने पहुंचे माता-पिता और भाई पर भी हमला हाथ मीडिया ऑडीटर, शिवपुरी (निप्र)। शिवपुरी जिले के मायापुर थाना क्षेत्र के तिजारपुर गांव में बच्चों के पुराने विवाद को लेकर शनिवार सुबह दो पक्षों में जमकर मारपीट हो गई दोनों पक्षों के बीच लाठी-डंडे चले जिसमें कई लोग घायल हो गए पुलिस ने दोनों पक्षों की शिकायत पर 4-4 लोगों के खिलाफ फ़ॉरेस मामला दर्ज कर जांच शुरू कर दी है तिजारपुर निवासी 22 वर्षीय शेवंद्र यादव ने पुलिस को बताया कि वह अपने चचेरे भाई सोनू यादव के साथ शनिवार सुबह गांव की सरकारी दूध डेयरी पर दूध देने गया था। इसी दौरान गांव के जबल यादव, प्राण सिंह यादव, रजनेश यादव और नेता यादव वहां पहुंचे और पुराने विवाद को लेकर गाली-गलौज करने लगे विरोध करने पर आरोपियों ने लाठी-डंडों से हमला कर दिया। शेवंद्र यादव के हाथ, पैर और कमर में चोटें आईं बीच-बचाव करने पहुंचे सोनू यादव पर भी हमला किया गया, जिससे उसके हाथ, पैर और कूल्हे में चोट आई।

शिवपुरी पुलिस में उप निरीक्षकों के हुए तबादले :नक्सल प्रभावित मंडला-बालाघाट में मिली नई पदस्थापना

मीडिया ऑडीटर, शिवपुरी (निप्र)। पुलिस मुख्यालय भोपाल ने प्रदेशभर में उप निरीक्षकों के तबादले किए हैं, जिसमें शिवपुरी जिले के अधिकारी भी शामिल हैं। नक्सल प्रभावित बालाघाट और मंडला में दो साल की सेवा पूरी करने वाले अधिकारियों को नई पदस्थापना दी गई है। इसी क्रम में शिवपुरी जिले के कई उप निरीक्षकों को बालाघाट और मंडला भेजा गया है, जबकि वहां से कुछ अधिकारियों को शिवपुरी वापसी हुई है जारी आदेश के अनुसार सिरसौद थाना प्रभारी मुकेश दुबौलिया को बालाघाट स्थानांतरित किया गया है वहीं अमोला थाना प्रभारी अंशुल गुप्ता को मंडला



कोतवाली में पदस्थ किया गया है इसके अतिरिक्त अमित चतुर्वेदी, दिनेश नरवरिया राघवंद्र सिंह यादव और विनोद यादव को भी बालाघाट भेजा गया है दूसरी ओर, बालाघाट और मंडला से लौटे अधिकारियों में पुनीत वाजपेई को मंडला से शिवपुरी भेजा गया है अंकित उपाध्याय, संजय सिंह किरार

दीपक गौतम और अविनाश राठौर की भी बालाघाट से शिवपुरी में पदस्थापना की गई है पुलिस मुख्यालय ने अपने आदेश में स्पष्ट किया है कि सभी अधिकारियों को तत्काल प्रभाव से आगामी आदेश तक अस्थायी रूप से अपनी नई पदस्थापना स्थल पर कार्यभार ग्रहण करना होगा।

सीएम राइज स्कूल प्राचार्य के घर लाखों की चोरी खिड़की तोड़कर घुसे चोर, आधा किलो सोना और 10 लाख नकद ले गए

मीडिया ऑडीटर, शिवपुरी (निप्र)। बदरवास कस्बे में सीएम राइज स्कूल के प्राचार्य के घर लाखों की चोरी हुई है। अज्ञात चोरों ने प्राचार्य के घर से जेवरात और नकदी चुरा ली। घटना की सूचना मिलते ही पुलिस मौके पर पहुंची और मामले की जांच शुरू कर दी है बदरवास कस्बे के वार्ड क्रमांक 8 निवासी सीएम राइज स्कूल के प्राचार्य महेंद्र कुमार गुप्ता (58) शुक्रवार रात अपनी पत्नी के साथ घर में सो रहे थे। इसी दौरान अज्ञात चोर किचन की खिड़की तोड़कर घर में घुस गए आधा किलो सोने के जेवर भी ले गए चोर चोरों ने कमरे में रखी अलमारी का ताला तोड़ा



और उसमें रखे करीब आधा किलो सोने के जेवर, 4 किलो चांदी तथा 10 लाख रुपए नकद चुरा लिए शनिवार सुबह जब परिवार के सदस्य जागे, तो उन्होंने घर का सामान बिखरा हुआ पाया और अलमारी का ताला टूटा हुआ था। इसके बाद उन्हें चोरी का पता चला। घटना

की सूचना तत्काल बदरवास पुलिस को दी गई सूचना मिलने पर पुलिस टीम मौके पर पहुंची और घटनास्थल का बारीकी से निरीक्षण किया पुलिस आसपास लगे सीसीटीवी कैमरों की फुटेज खंगाल रही है ताकि चोरों का सुराग मिल सके फिलहाल अज्ञात चोरों की

रेलवे ट्रैक पर खड़े व्यक्ति की जान बचाई, डायल-112 जवानों की तत्परता से टला हादसा

मीडिया ऑडीटर, भोपाल (निप्र)। हरदा जिले के थाना टिमरनी क्षेत्र में डायल-112 जवानों की सतर्कता और त्वरित कार्रवाई से रेलवे ट्रैक पर खड़े एक व्यक्ति की जान बचा ली गई समय रहते की गई इस कार्रवाई से संभावित बड़ा हादसा टल गया जानकारी के अनुसार, 22 मई को राज्य स्तरीय पुलिस कंट्रोल रूम डायल-112, भोपाल को सूचना प्राप्त हुई कि टिमरनी रेलवे स्टेशन के पास एक व्यक्ति आत्महत्या के उद्देश्य से रेलवे ट्रैक पर खड़ा है। सूचना मिलते ही डायल-112 एफआरजी वाहन तत्काल मौके के लिए रवाना किया गया मौके पर पहुंचकर आरक्षक धर्मेन्द्र पटवारी और पायलट संजय पवार ने देखा कि व्यक्ति रेलवे

ट्रैक पर खड़ा था और उसी समय ट्रेन आने का संकेत भी हो चुका था स्थिति की गंभीरता को समझते हुए दोनों जवानों ने साहस और तत्परता दिखाते हुए तुरंत व्यक्ति को पकड़कर ट्रैक से सुरक्षित बाहर निकाला इसके बाद व्यक्ति को सुरक्षित वाहन के माध्यम से थाना टिमरनी लाया गया जहां उसके परिजन भी पहुंच गए पुलिस टीम ने परिजनों को समझाझश दी और आवश्यक परामर्श के बाद व्यक्ति को उनके सुपुर्द कर दिया गया डायल-112 जवानों की इस संवेदनशील और त्वरित कार्रवाई से एक अनमोल जीवन बचाया जा सका यह घटना डायल-112 सेवा की तत्परता और जनसुरक्षा के प्रति उसकी प्रतिबद्धता को दर्शाती है।

काँकरोच जनता पार्टी पर सिंधिया और खंडेलवाल का तंज : बोले राजनीति ट्रेड से नहीं, जनता के बीच काम करने से चलती है

मीडिया ऑडीटर, शिवपुरी (निप्र)। आयोजित भाजपा के ‘पंडित दीनदयाल उपाध्याय प्रशिक्षण महाअभियान के दौरान सोशल मीडिया पर वायरल काँकरोच जनता पार्टी (CJP) को लेकर पूछे गए सवालों पर केंद्रीय मंत्री ज्योतिरादित्य सिंधिया और भाजपा प्रदेश अध्यक्ष हेमंत खंडेलवाल ने अपनी प्रतिक्रिया दी दोनों नेताओं ने इस ऑनलाइन ट्रेंड को खारिज करते हुए कहा कि वास्तविक राजनीति इंटरनेट पर नहीं, बल्कि जमीनी स्तर पर जनता की सेवा करने से होती है शनिवार को मीडिया से चर्चा के दौरान केंद्रीय मंत्री ज्योतिरादित्य सिंधिया ने कहा कि देश की जनता पूरी तरह से प्रधानमंत्री नरेंद्र मोदी के साथ खड़ी है और ‘विकसित भारत 2047 के सपने को साकार करने में जुटी है उन्होंने माना कि एक टिप्पणी के



बाद ‘काँकरोच जनता पार्टी’ का मुद्दा सोशल मीडिया पर चर्चा में जरूर आया लेकिन भाजपा का मुख्य ध्यान सिर्फ देश के विकास और जनता की सेवा पर केंद्रित है सिंधिया ने स्पष्ट किया कि सोशल मीडिया पर रोज नए-नए मुद्दे सामने आते रहते हैंड लेकिन वास्तविक राजनीति जनता के बीच रहकर काम करने से ही होती है और भाजपा देश को आगे बढ़ाने के कार्य में

निरंतर लगी हुई है ट्रेंड या फॉलोअर्स की संख्या से नहीं चलती राजनीति भाजपा प्रदेश अध्यक्ष हेमंत खंडेलवाल ने CJP के बढ़ते फॉलोअर्स को लेकर कहा कि सोशल मीडिया और जमीनी राजनीति में बहुत बड़ा अंतर होता है उन्होंने कहा कई बार कोई बात तेजी से वायरल हो जाती है और कुछ दिनों तक चर्चा में बनी रहती है लेकिन उसका प्रभाव लंबे समय तक

गड्डे का दूषित पानी पीने को मजबूर 200 आदिवासी अफसरों की अनदेखी से नहीं पहुंची नल-जल योजना

मीडिया ऑडीटर,नर्मदापुरम (निप्र)। नर्मदापुरम जिले के पर्यटन स्थल महुई के पास बसे जंगल में बसे स्थित पापड़ुपानी भीषण जलसंकट गहरा गया है। यहां के 40 परिवारों के करीब 200 लोग गड्डे का दूषित पानी पीने को मजबूर हैं गांव में पेयजल का एकमात्र साधन हैंडपंप पिछले 8 दिनों से बंद पड़ा है मंगरिया पंचायत के अंतर्गत आने वाले पापड़ुपानी गांव के ग्रामीणों का आरोप है कि गांव में नल-जल योजना नहीं पहुंची। जबकि क्वाथ विभाग द्वारा मंगरिया पंचायत के सभी पांच गांवों में नल-जल योजना से पेयजल सप्लाई की जा रही है, लेकिन पापड़ुपानी के लोग अब भी योजना के लाभ से



वंचित हैं जिसमें गांव के ग्रामीण शुद्ध पानी से व्यासे हैं। हैंडपंप बंद हो जाने से मजबूरी में ग्रामीण गांव से 200 मीटर दूर स्थित एक खुले गड्ढों का गंदा पानी पी रहे हैं जिससे बीमारी फैलने का खतरा बना हुआ है शुक्रवार को दैनिक भास्कर रिपोर्टर पेयजल की स्थिति जानने ग्राउंड जीरो पर

पापड़ुपानी गांव पहुंचा। एक घर के बाहर खड़े ग्रामीण मोटू से पेयजल की स्थिति के बारे में पूछा, उन्होंने कहा गांव में पानी का संकट है एकमात्र हैंडपंप से पूर्ति नहीं हो पाती है फिलहाल में हैंडपंप खराब होने से 8 दिन से बंद है जिसका प्रभावसरिपोर्टर पेयजल की स्थिति जानने ग्राउंड जीरो पर



बगैर मुंडेर की थी 3 फ़ीट नीचे उतरकर लकड़ी पर खड़े होकर तीन युवक पानी भर रहे थे गड्ढे में मटमैला पानी था जिसमें कई जमी थी और मृत जीवित मंडक, जीव जंतु पड़े थे मौजूद गांव के तलां युवक स्टील के बर्तन पीने के बोतल में पानी भरकर पी रहे थे आदिवासी मोटू ने प्रशासन से मांग की कि

अबतक हमारे यहां नल जल, जलजीवन मिशन के तहत काम नहीं हुआ है। पानी की समस्या का स्थाई निवारण करना दीर्घा तपती धूप में सुबह 11 बजे सिर पर प्लास्टिक का डब्बा रख जा रही सरिताबाई ने कहा कि गांव में पानी को तरस रहे हैं झिरिया से पानी लाते हैं बिना मुंडेर का होने से जान का खतरा जिस गड्ढे

गांजा तस्करी पोस्ट पर कांग्रेस IT सेल अध्यक्ष से मारपीट, निष्पक्ष कार्रवाई की मांग

मीडिया ऑडीटर, नर्मदापुरम (निप्र)। सिवनी मालवा अनुविभाग के शिवपुर तहसील में कांग्रेस आईटी सेल के विधानसभा अध्यक्ष दुर्गेश बैरागी ने मारपीट धमकी और पुलिस पर आरोपियों का साथ देने के गंभीर आरोप लगाए हैं। उन्होंने गृहमंत्री के नाम तहसीलदार सिवनी मालवा के माध्यम से जापन सौंपकर निष्पक्ष कार्रवाई की मांग की है जापन में बताया गया है कि दुर्गेश बैरागी ने कुछ दिन पहले शिवपुर बस स्टैंड क्षेत्र में कथित अवैध गांजा बिक्री को लेकर सोशल मीडिया पर एक पोस्ट की थी। आरोप है कि इसी से नाराज होकर 21 मई की रात शिवेंद्र यदुवंशी, सुमित मालवीय रोहित यादव, दुर्गेश वर्मा, करण वंशकार सहित 20 से 25 लोग उनके घर पहुंचे। उन्होंने गाली-गलौज की और बैरागी की माता के साथ मारपीट की। आरोपियों ने

धमकी दी कि यदि दुर्गेश बैरागी को नहीं समझाया गया तो उसे जान से मार दिया जाएगा परिचायी के अनुसार इस घटना के बाद थाने में शिकायत दर्ज कराई गई, लेकिन पुलिस ने कई आरोपियों के नाम शिकायत में शामिल नहीं किए। इसके अगले दिन दोपहर में लगभग पांच लोग बैरागी की दुकान पर पहुंचे और उनके साथ दोबारा मारपीट व अभद्रता की आरोपियों ने कथित तौर पर कहा कि पुलिस हमारा कुछ नहीं बिगाड़ सकती दुर्गेश बैरागी का आरोप है कि जब वे दोबारा शिकायत दर्ज कराने थाने पहुंचे तो पुलिस ने एफआईआर दर्ज करने से इनकार कर दिया। उन्होंने यह भी आरोप लगाया कि शिवपुर थाना प्रभारी ने उन्हें कथित तौर पर धमकते हुए कहा कि यदि बार-बार शिकायत की गई, तो उन पर धारा 326 के तहत मामला दर्ज कर दिया जाएगा।

सचिन से तुलना कर अनावश्यक वैभव पर दबाव न बनायें : दिनेश कार्तिक

मुम्बई, एजेंसी। 15 के वैभव सूर्यवंशी ने इंडियन प्रीमियर लीग (आईपीएल) के इस सत्र में राजस्थान रॉयल्स की ओर से खेलते हुए अपनी आक्रामक बल्लेबाजी से सभी का ध्यान खींचा है। ऐसे में कहा जाने लगा है कि वैभव भविष्य में दूसरे सचिन तेंदुलकर बनेंगे जिसे पूर्व क्रिकेटर दिनेश कार्तिक सही नहीं मानने। कार्तिक का कहना है कि इस प्रकार से किसी भी उभरते हुए खिलाड़ी पर दबाव नहीं बनाया जाना चाहिये। कार्तिक ने जोर देकर कहा है कि वैभव को अपने रास्ते पर चलने देना चाहिए और उन पर अनावश्यक तुलना का बोझ नहीं डालना चाहिए, क्योंकि इससे उनके करियर में बाधाएं आ सकती हैं।

गौरतलब है कि पिछले साल आईपीएल में पदार्पण के बाद से ही वैभव की चर्चा हर तरफ है। इस क्रिकेटर ने केवल 15 साल की उम्र में विश्व के दिग्गज गेंदबाजों पर भी बड़े शॉट लगाकर दिखा दिया कि वह किसी मामले में पीछे नहीं है। आईपीएल के मौजूदा सीजन में वह लगातार ऑरेंज कैप की दौड़ में बने हुए हैं और सबसे अधिक छक्के लगाने का रिकॉर्ड भी अपने नाम कर चुके हैं। बाएं हाथ के इस ओपनर ने 13 मैचों में 579 रन बनाए हैं, जिसमें उनका स्ट्राइक रेट 236.32 का रहा है, जिससे वह सबसे ज्यादा रन बनाने वाले बल्लेबाजों की सूची में शीर्ष पर हैं।

वहीं कार्तिक अभी रॉयल चैलेंजर्स बेंगलुरु के

बल्लेबाजी कोच और मेंटर हैं, ने इस तुलना पर अपनी चिंता व्यक्त करते हुए कहा, "जो वैभव कर रहा है, वह बहुत खास है, लेकिन मैं नहीं चाहता कि लोग उसे

अगला सचिन कहें क्योंकि वह सिर्फ 15 साल का है। उसे वही करने दो जो वह कर रहा है। मुझे लगता है कि सचिन ने जो किया वह असाधारण था और उसकी



तुलना किसी से नहीं की जा सकती।" कार्तिक ने यह भी स्पष्ट किया कि वैभव को अपने करियर में सचिन से बिल्कुल अलग तरह की चुनौतियों का सामना करना पड़ेगा। उन्होंने कहा, "सचिन की चुनौतियां मैदान के अंदर जितनी थीं, उतनी ही मैदान के बाहर भी थीं। वैभव की चुनौतियां निश्चित रूप से मैदान के बाहर ज्यादा होंगी, क्योंकि उसके पास क्रिकेट की बहुत सारी स्किल्स हैं। खेल के बाहर जो कुछ भी आता है, उससे भी सफलतापूर्वक निपटना जरूरी है।"

कार्तिक ने आईपीएल के 2008 में शुरू होने के बाद से आए व्यापक बदलावों पर भी प्रकाश डाला। उनके अनुसार, यह टूर्नामेंट पूरी तरह बदल चुका है और ऐसा लगता है जैसे खेल बहुत तेजी से आगे बढ़ा है। उन्होंने डेटा और मैट्रिक्स के अत्यधिक प्रभावी उपयोग का उल्लेख करते हुए बताया कि आईपीएल अब तक का सबसे तेजी से बढ़ने वाला क्रिकेट फॉर्मेट है। कार्तिक ने जोर दिया कि यह अब बहुत से लोगों के लिए एक लाइफस्टाइल प्रोवाइडर बन गया है और किसी भी युवा लड़के या लड़की के लिए एक मजबूत करियर विकल्प के तौर पर उभरा है, जो बहुत कम समय में दुनिया के अन्य बड़े खेल टूर्नामेंट्स को भी कड़ी टक्कर दे रहा है। यह बदलता परिदृश्य ही युवा खिलाड़ियों जैसे वैभव के लिए अतिरिक्त बाहरी दबाव और चुनौतियों को जन्म देता है, जिससे उन्हें सावधानी से निपटना होगा।



इतिहास : सर डॉन ब्रैडमैन ने एक दिन में जड़ दिए थे 309 रन 96 साल पुराना वो रिकॉर्ड, जिसे आज तक नहीं तोड़ पाया कोई बल्लेबाज

नई दिल्ली, एजेंसी। क्रिकेट के इतिहास में कई रिकॉर्ड बनते और टूटते रहे हैं, लेकिन कुछ उपलब्धियां ऐसी होती हैं जो दशकों बाद भी अटूट बनी रहती हैं। ऐसा ही एक हैरतअंगेज रिकॉर्ड ऑस्ट्रेलिया के महान बल्लेबाज सर डॉन ब्रैडमैन के नाम दर्ज है, जिन्होंने आज से 96 साल पहले टेस्ट क्रिकेट में ऐसा कारनामा किया था, जिसे आधुनिक दौर के विस्फोटक बल्लेबाज भी नहीं दोहरा सके हैं। ब्रैडमैन ने एक ही दिन के खेल में 309 रन बनाकर क्रिकेट जगत को स्तब्ध कर दिया था और उनका यह रिकॉर्ड आज भी कायम है।

यह ऐतिहासिक उपलब्धि साल 1930 में इंग्लैंड दौर के दौरान देखने को मिली थी। लीड्स के हैडिंग्ले मैदान पर खेले जा रहे तीसरे टेस्ट मैच के पहले दिन ब्रैडमैन ने इंग्लिश गेंदबाजों की जमकर धुनाई की। उन्होंने पूरे दिन आक्रामक बल्लेबाजी करते हुए नाबाद 309 रन बनाए। टेस्ट क्रिकेट के इतिहास में आज तक कोई भी बल्लेबाज एक ही दिन में तिरहा शतक नहीं लगा पाया है। बाद में ब्रैडमैन ने अपनी पारी को 334 रन तक पहुंचाया, जो उस दौर में किसी चमत्कार से कम नहीं माना गया। ब्रैडमैन का नाम इस सूची में दो बार शामिल है। उन्होंने 1934 में भी इंग्लैंड के खिलाफ एक दिन में 271 रन बनाए थे। वहीं इंग्लैंड के डब्ल्यू आर हैमंड ने 1933 में न्यूजीलैंड के खिलाफ एक दिन में 295 रन बनाए थे। भारत की ओर से इस खास सूची में वीरेंद्र सहवाग का नाम दर्ज है। सहवाग ने 2009 में मुंबई के ब्रेबोर्न स्टेडियम में श्रीलंका के खिलाफ पहले ही दिन नाबाद 284 रन ठोक दिए थे। हालांकि वह भी ब्रैडमैन के रिकॉर्ड तक नहीं पहुंच सके।


आधुनिक क्रिकेट में बल्लेबाजी का अंदाज पूरी तरह बदल चुका है। टी20 और वनडे क्रिकेट के प्रभाव से टेस्ट क्रिकेट में भी तेजी से रन बनने लगे हैं। इंग्लैंड की 'बैजबॉल' रणनीति ने बल्लेबाजों को खुलकर खेलने की आजादी दी है। इसके बावजूद एक दिन में 309 रन बनाना आज भी बेहद मुश्किल माना जाता है। विशेषज्ञों का मानना है कि भारत के यशस्वी जायसवाल, इंग्लैंड के हैरी ब्रूक और ऑस्ट्रेलिया के ट्रैविस हेड जैसे आक्रामक बल्लेबाज भविष्य में इस रिकॉर्ड को चुनौती दे सकते हैं। फिर भी सर डॉन ब्रैडमैन का यह ऐतिहासिक कारनामा क्रिकेट इतिहास की सबसे महान उपलब्धियों में गिना जाता है और इसे तोड़ना आज भी लगभग नामुमकिन माना जाता है।

शुभमन ने तीसरी बार आईपीएल में 600 से अधिक रनों के साथ बनाया रिकार्ड



अहमदाबाद, एजेंसी। गुजरात टाइटंस की कप्तानी करते हुए शुभमन गिल ने आईपीएल के इस सत्र में शानदार बल्लेबाजी करते हुए 600 से अधिक रन बनाये हैं। इस प्रकार वह तीन बार इस टूर्नामेंट में ये अहम उपलब्धि हासिल करने वाले कप्तानों की सूची में नंबर एक पर पहुंच गये हैं। शुभमन ने अपने करियर में तीसरी बार और कप्तान के रूप में दूसरी बार यह 600 से अधिक रन किसी एक सत्र में बनाये। इसी के साथ ही शुभमन आईपीएल इतिहास में चौथे ऐसे कप्तान बने हैं जिन्होंने एक सत्र में 600 से ज्यादा रन बनाये हैं। इससे पहले विराट ने 2025 सत्र में 600 से अधिक रन बनाये थे। वहीं शुभमन ने करियर में तीसरी बार 600 से अधिक रन बनाये हैं। इससे पहले उन्होंने 2023 में 890 रन बनाए थे, जो एक सत्र में किसी खिलाड़ी द्वारा बनाये दूसरे सबसे ज्यादा रन है।

इस शानदार उपलब्धि के साथ ही शुभमन कप्तान के रूप में एक से अधिक बार 600 से अधिक रन बनाने वाले पहले खिलाड़ी बन गए हैं। इससे पहले रॉयल चैलेंजर्स बेंगलुरु (आरिसबी) के विराट कोहली ने साल 2013 में एक बार उपलब्धि हासिल की थी।



ऑस्ट्रेलियाई क्रिकेट के लिए प्रतिबद्ध हूं: कमिंस

नई दिल्ली, एजेंसी। इंडियन प्रीमियर लीग (आईपीएल) में आजकल सनराइजर्स हैदराबाद की कप्तानी कर रहे ऑस्ट्रेलियाई क्रिकेटर पैट कमिंस ने कहा है कि अगले कुछ साल तक उनकी पहली प्राथमिकता ऑस्ट्रेलियाई टीम से खेलना ही रहेगा। कमिंस का ये बयान तब आया है जब खेल जगत में इस बात की बहस चल रही है कि ऑस्ट्रेलिया के कुछ शीर्ष खिलाड़ी आईपीएल के अलावा अन्य आकर्षक फ्रेंचाइजी लीगों के लिए राष्ट्रीय टीम की उपेक्षा कर रहे हैं। वहीं कमिंस ने अपने बयान से साफ कर दिया है कि उनकी प्रतिबद्धता ऑस्ट्रेलियाई टीम से जुड़ी हुई है हालांकि वह आईपीएल प्लेऑफ को देखते हुए आगामी पाकिस्तान और बांग्लादेश के दौरों से बाहर रहने वाले हैं। वह इसके अलावा अन्य सब मुकाबलों में खेलेंगे। अगस्त 2026 से अगस्त 2027 के बीच होने वाले संभावित 20 से 21 टेस्ट मैचों, जिनमें भारत में प्रतिष्ठित बॉर्डर-गावस्कर ट्रॉफी और इंग्लैंड में एशेज सीरीज जैसे महत्वपूर्ण मुकाबले शामिल इसमें वह शामिल रहेंगे। ऑस्ट्रेलियाई खिलाड़ियों की अंतरराष्ट्रीय क्रिकेट और बिग बैश लीग (बीबीएल) दोनों के प्रति प्रतिबद्धता का मुद्दा हाल के समय में छाया रहा है। कुछ समय पहले, पांच अनुभवी खिलाड़ी

क्रिकेट ऑस्ट्रेलिया के शुरुआती अनुबंध प्रस्तावों से हटकर लीग क्रिकेट खेलने लगे थे जिससे बोर्ड और खिलाड़ियों के बीच मतभेदों भी सामने आ गये। मार्च महीने में कमिंस खुद निशाने पर थे जब उन्होंने खिलाड़ियों के बीच एक तनाव होने की बात कही थी। यह तनाव अगस्त में बांग्लादेश के खिलाफ दो टेस्ट खेलने की राष्ट्रीय जिम्मेदारी और उसी समय इंग्लैंड की द हंड्रेड लीग में खेलकर लगभग 6.75 लाख ऑस्ट्रेलियाई डॉलर (लगभग 4.85 लाख अमेरिकी डॉलर) कमाने के अवसर को छोड़ने के बीच की दुविधा को बताता था। वहीं अब एक कार्यक्रम में कमिंस ने अपनी स्थिति को और स्पष्ट करते हुए कहा कि निकट भविष्य के लिए ऑस्ट्रेलिया क्रिकेट के प्रति वह प्रतिबद्ध है। उन्होंने से कहा, मेरे लिए कुछ नहीं बदला है। मेरी पहली प्राथमिकता ऑस्ट्रेलियाई क्रिकेट है, खासकर टेस्ट क्रिकेट। ऑस्ट्रेलियाई टेस्ट कप्तान के तौर पर, उन्होंने आगे कहा, मैं कोई भी टेस्ट नहीं छोड़ता। मैं चाहता हूँ कि जितने ज्यादा ऑस्ट्रेलियाई मैच खेल सकूँ, उनके लिए अपने को उपलब्ध रखना चाहता हूँ। आईपीएल को लेकर उन्होंने कहा कि यह अच्छी है क्योंकि यह आमतौर पर हमारी छुट्टियों के दौरान होती है।

कार्तिक ने अपने प्रदर्शन से प्रभावित किया : रैना

मुम्बई, एजेंसी। भारतीय टीम के पूर्व भारतीय क्रिकेटर सुरेश रैना ने आईपीएल में कोलकाता नाइट राइडर्स (केकेआर) की ओर से खेल रहे गेंदबाज कार्तिक त्यागी की प्रशंसा करते हुए कहा है कि उसने इस सत्र में काफी अच्छा प्रदर्शन कर सभी को प्रभावित किया है। रैना ने कहा कि इस गेंदबाज को पिछली बार किसी ने भी नहीं खरीदा था ऐसे में देखा जाये तो इस बार उसकी वापसी धमाकेदार रही। उनके मुताबिक, लीग से बाहर रहने के इस समय का इस गेंदबाज ने सही तरीके से उपयोग किया। इस दौरान उन्होंने खेल के मैदान से दूर रहकर अपने शरीर और मन दोनों पर काम किया। उन्होंने अपनी फिटनेस पर गहन काम किया, पुरानी चोटों से उबरने के लिए समर्पित रहे और अपने खेल को फिर से धार दी। रैना के अनुसार, 2025 की नीलामी में न बिकना उनके लिए एक ब्रेक का अवसर बन गया, जिसने उन्हें अपने शरीर और फॉर्म को पूरी तरह से बेहतर बनाने में मदद की।



इस सीजन में कार्तिक के प्रदर्शन में आया बदलाव वाकई असाधारण रहा है। उन्होंने 13 मैचों में 18 महत्वपूर्ण विकेट हासिल किए हैं, जो पिछले कुछ वर्षों में उनके बेहद कम मैचों में खेलने और सीमित सफलता हासिल करने के बिल्कुल उलट है। रैना ने कहा, कार्तिक निश्चित रूप से इस आईपीएल सत्र की वापसी की कहानी हैं। उन्होंने अपनी फिटनेस पर बहुत मेहनत की है और उसका उन्हें सीधा फायदा मिला है।



रैना ने कहा, 2022 में उन्होंने केवल दो मैच खेले और एक विकेट लिया, 2023 में तीन मैच खेलकर एक विकेट लिया और 2024 में तो वे सिर्फ एक मैच ही खेल पाए थे। 2025 की

विजय शंकर ने घरेलू क्रिकेट और आईपीएल से लिया संन्यास

विदेशी लीग में खेलेंगे क्रिकेट

नई दिल्ली, एजेंसी। भारतीय क्रिकेट टीम के पूर्व ऑलराउंडर विजय शंकर ने शुक्रवार को घरेलू क्रिकेट और इंडियन प्रीमियर लीग से संन्यास लेने की घोषणा कर दी। उन्होंने सोशल मीडिया पर एक भावुक पोस्ट साझा करते हुए अपने फैसले की जानकारी दी। विजय शंकर ने कहा कि वह अब नए अवसरों की तलाश करना चाहते हैं और अधिक क्रिकेट खेलने के उद्देश्य से यह कदम उठ रहे हैं। उनके इस फैसले के बाद अब विदेशी टी-20 लीग्स में खेलने का रास्ता पूरी तरह खुल गया है। 'उडी प्लेयर' के नाम से मशहूर विजय शंकर ने वर्ष 2018 में भारतीय टीम के लिए अंतरराष्ट्रीय क्रिकेट में पदार्पण किया था। उन्होंने भारत के लिए 12 वनडे और 9 टी-

20 अंतरराष्ट्रीय मुकाबले खेले। अपने करियर के दौरान उन्होंने बल्लेबाजी, मध्यम गति की गेंदबाजी और शानदार फील्डिंग से पहचान बनाई। इसी बहुमुखी प्रदर्शन के कारण उन्हें 'उडी प्लेयर' का नाम मिला था।



अपने संन्यास संदेश में विजय शंकर ने लिखा कि क्रिकेट उनके जीवन का सबसे अहम हिस्सा रहा है। उन्होंने बताया कि 10 साल की उम्र से क्रिकेट खेलना शुरू करने के बाद उन्हें हर स्तर पर खेलने और देश का प्रतिनिधित्व करने का मौका मिला, जो उनके लिए सबसे गर्व और खुशी के पल रहे। उन्होंने अपने आभार व्यक्त करते हुए कहा कि उनके सहयोग के बिना यह सफर संभव नहीं था। विजय शंकर ने इंडियन प्रीमियर लीग में कई फ्रेंचाइजी टीमों का प्रतिनिधित्व किया। उन्होंने खास तौर पर चेन्नई सुपर किंग्स के लिए खेलते हुए अपनी उपयोगिता साबित की। भारतीय टीम में उन्हें एक परसेप्संद ऑलराउंडर के रूप में देखा जाता था और वह विश्व कप टीम का भी हिस्सा रहे।

गुजरात की सफलता में सिराज और रबाडा की अहम भूमिका रही : बांगड़



बताया कि इनकी अच्छी शुरुआती सफलताओं के कारण ही राशिद खान जैसे स्पिनर को बीच के ओवरों में अधिक आजादी के साथ गेंदबाजी करने का मौका मिला। बांगड़ ने कहा, मोहम्मद सिराज और कगिसो रबाडा ने इस सीजन में गुजरात टाइटंस के लिए बहुत ही शानदार माहौल तैयार किया है। शुरुआत में लंबे स्पेल डालने से उन्हें लगातार फील्ड या छोर बदलने की जरूरत के बिना लगातार आक्रमण करने का मौका मिला है। शुरुआती विकेट लेने की उनकी काबिलियत ने बाकी गेंदबाजी ईकाई के लिए एक बेहतरीन मंच तैयार किया है।

अहमदाबाद, एजेंसी। पूर्व क्रिकेटर संजय बांगड़ ने कहा है कि आईपीएल के इस 19 वें सत्र में गुजरात टाइटंस की सफलता में तेज गेंदबाजों मोहम्मद सिराज और कगिसो रबाडा की अहम भूमिका रही है। ये दोनों गेंदबाज इस सत्र में सबसे ज्यादा विकेट लेने वालों में शामिल हैं। बांगड़ ने कहा कि इस तेज गेंदबाजी जोड़ी ने टीम की इस सत्र में सफलता की नींव रखी है। उन्होंने

आकिब नबी को टीम इंडिया में मौका नहीं मिलने पर भड़के दिलीप वेंगसरकर

चयनकर्ताओं पर उठाए सवाल

नई दिल्ली, एजेंसी। घरेलू क्रिकेट में शानदार प्रदर्शन के बावजूद जम्मू-कश्मीर के तेज गेंदबाज आकिब नबी को भारतीय टेस्ट टीम में जगह नहीं मिलने से नया विवाद खड़ा हो गया है। रणजी ट्रॉफी 2025-26 में अपनी घातक र्विंग गेंदबाजी से बल्लेबाजों को परेशान करने वाले आकिब को अगले महीने अफगानिस्तान राष्ट्रीय क्रिकेट टीम के खिलाफ होने वाले एकमात्र टेस्ट मैच के लिए नजरअंदाज कर दिया गया। चयनकर्ताओं के इस फैसले पर पूर्व भारतीय कप्तान दिलीप वेंगसरकर ने तीखी प्रतिक्रिया दी है और इसे पूरी तरह अन्यायपूर्ण बताया है। आकिब नबी ने रणजी ट्रॉफी के मौजूदा सीजन में 10 मैचों में 12.56 की बेहतरीन औसत से 60 विकेट झटके। उनके दमदार प्रदर्शन की



बदौलत जम्मू-कश्मीर ने पहली बार रणजी ट्रॉफी का खिताब जीता। पूरे टूर्नामेंट में आकिब ने कई मैच जिताऊ स्पेल डाले। फाइनल में कर्नाटक के खिलाफ उन्होंने पहली

चलते उन्हें 'प्लेयर ऑफ द टूर्नामेंट' भी चुना गया। आकिब को मौका नहीं मिलने पर दिलीप वेंगसरकर ने चयन समिति और मुख्य चयनकर्ता अजीत अगरकर पर सवाल उठाए। उन्होंने कहा कि घरेलू क्रिकेट में लगातार बेहतरीन प्रदर्शन करने वाले खिलाड़ी को नजरअंदाज करना समझ से परे है। वेंगसरकर ने कहा कि यदि घरेलू क्रिकेट के प्रदर्शन को महत्व नहीं दिया जाएगा, तो फिर घरेलू टूर्नामेंट आयोजित करने का क्या मतलब रह जाता है। पूर्व चयनकर्ता ने यह भी कहा कि किसी गेंदबाज का चयन केवल उसकी गति के आधार पर नहीं होना चाहिए। उनके अनुसार, सबसे महत्वपूर्ण बात विकेट लेने की क्षमता होती है और आकिब ने लगातार यह साबित किया है कि वह

विकेट निकालने में माहिर हैं। उन्होंने कहा कि नियमित तेज गेंदबाज जसप्रीत बुमराह को आराम दिए जाने के कारण यह आकिब को मौका देने का आदर्श समय था। हालांकि, चयनकर्ताओं ने आकिब की जगह पंजाब के तेज गेंदबाज गुरनूर बरार को टीम में शामिल किया है। गुरनूर आईपीएल में गुजरात टाइटंस का हिस्सा हैं और उन्होंने इंडिया-ए तथा घरेलू क्रिकेट में अच्छा प्रदर्शन किया है। चयन समिति से जुड़े स्रोतों का कहना है कि केवल आंकड़ों के आधार पर टीम का चयन नहीं किया जा सकता। फिलहाल आकिब नबी को टीम में शामिल नहीं किए जाने का मुद्दा भारतीय क्रिकेट में चर्चा का बड़ा विषय बना हुआ है और कई पूर्व खिलाड़ी चयन प्रक्रिया पर सवाल उठा रहे हैं।

